

شہیدِ غیرت ، مظلومِ کربلا ، ریحانتہ النبی سیدنا حسینؑ ابنِ علیؑ سلام اللہ علیہم

جماعت صحابہ..... دانائے سبل، فرارسل؛ مولائے مکمل علیہ الصلوٰۃ والسلام کی پروردہ جماعت ہے کہ جن کا حکم، حکم الہی، کلام، کلام الہی اور عمل جنتیہ ربی ہے۔ مولائے کائنات علیہ الصلوٰۃ والسلام نے تین لاکھ سے تجاوز زد سی صفت صحابہ کی جماعت گراں مایہ میں فکر و نظر اور شعور و احساس کا وہ نور منتقل کیا کہ جو قیامت تک امت رسول ﷺ کے لئے ہدایت اور حریت کے راستوں کو اجالتار ہے گا۔

نواسہ رسول، جگر گوشہ بتول، نور نظر علی المرتضیٰ، سیدنا حسین سلام اللہ و رضوانہ علیہ بھی اسی جماعت صحابہ کے فرد فرید اور ٹوٹوئے لالہ ہیں۔

سیدنا حسینؑ کی ذات والاصفات میں اسوہ رسالت کا یہی نورانی عکس نمایاں تر ہے۔ آپ کا اسوہ مقام صحابیت کی عملی تفسیر ہے۔

سیدنا حسینؑ! صلح، زاہد، عابد، باکمال، منکسر المزاج، متواضع، شب زندہ دار، تہجد میں اللہ سے گفتگو کرنے والے، اپنے رب کے حضور عجز کا اظہار کر کے طویل سجدے کرنے والے اور قیام طویل میں ایک یا دو پارہ نہیں سورۃ بقرہ ایک رکعت میں پڑھنے والے تھے۔ جنہوں نے بچپن میں نبی کریم علیہ الوہ التوحید و التسلیم کے پیار کی بہاروں کو لوٹا ہے۔ آپ کی گود میں کھیلے ہیں اور وہ ریحانتہ النبی ہیں..... حضور علیہ الصلوٰۃ والسلام نے فرمایا..... یا اللہ! جو حسینؑ سے محبت کرے میں اس سے محبت کرتا ہوں۔ جو حسینؑ سے بغض رکھے تو بھی اس سے بغض رکھ۔

سیدنا حسینؑ کو نبی ﷺ کی معیتِ جدی اور معیتِ زمانی حاصل ہے۔ آپ براہ راست فیضانِ رسول حاصل کرنے کے شرف سے مشرف ہیں۔ آپ کا یہ مقام و مرتبہ اور اجلال و اکرام ہی ہماری محبتوں کا مرکز و محور ہے۔

سیدنا حسینؑ کا واقعہ شہادت مناقبینِ عجم کے سازشی فکر و فلسفہ کا شاخسانہ ہے۔ شہادت حسینؑ سے دین کی روح عملِ سبھ میں آجاتی ہے اور غیرت و حمیت اپنے اوج کمال پر نظر آتی ہے۔ سیدنا حسینؑ نے جہاں غیرت ایمانی کا مظاہرہ کرتے ہوئے خلعتِ شہادت زیب تن کی، وہاں انہوں نے مناقبینِ عجم کے اس گروہ کو بھی ہمیشہ کے لئے رسوا کر دیا جو ان کے نانا گے دین کے در پے آزار ہو کر خلافت

عثمانی پر ہلک و ار کر چکا تھا۔

حادثہ کر بلا کے پس منظر میں یہودیوں، سہانیوں اور مجوسیوں کی منافقانہ سازشیں کار فرما تھیں۔ خیبر کی شکست، جزیرۃ العرب سے اخلا، اور اپنے اقتدار کے چکنا چور ہونے کے بعد یہودیوں نے امت مسلمہ میں انتشار و افتراق کی گہری سازشیں شروع کر دی تھیں اور وہ اسلامی حکومت کے استحکام اور تیزی سے بڑھتی ہوئی فتوحات سے خوفزدہ ہو کر انتقام پر اتر آئے تھے۔ ادھر عجمی مجوسیوں کو اقتدار کسریٰ کے ملیا سیٹ ہو جانے کے کبھی نہ مندل ہونے والے زخم چاٹنے کی مصروفیت تھی انہی دو نمایاں عناصر کو ایک حبشی نبی یہودی مشر عبداللہ ابن سبا جیسا شر داغ سازشی میسر آیا جس نے شعیب مظلوم سیدنا حسینؑ کی شہادت تک مرکزی کردار ادا کیا۔

۶۰ھ میں جب امیر المؤمنین سیدنا معاویہ رضی اللہ عنہ کا سانحہ ارتحال پیش آیا تو کوفہ کے کچھ آدمیوں نے سیدنا حسینؑ کو خط لکھا کہ حسین! تجھ کو مبارک ہو! معاویہ مر گیا۔ سازش اور فساد کا آغاز یہیں سے ہوتا ہے۔ کوفیوں نے سیدنا حسینؑ کو خطوط لکھے، خلافت پر متمسک ہونے کی دعوت دی اور کہا کہ ہمارا کوئی امام نہیں میدان خالی ہے۔ پھل پک چکا ہے، آئیے ہم آپ کو امام مانتے ہیں۔ تاریخ کی روایات میں ہے کہ سیدنا حسینؑ کو بارہ ہزار خطوط لکھے گئے۔ آپ نے حالات کا جائزہ لینے کے لئے اپنے چچازاد بھائی حضرت مسلم بن عقیل کو کوفہ بھیجا۔ پہلے ہزاروں کوفیوں نے ان کی بیعت کی پھر انہیں بے دردی کے ساتھ شہید کر دیا۔ چنانچہ جب حضرت حسینؑ مقام ثعلبہ پر پہنچے اور انہیں معلوم ہوا کہ مسلم بن عقیل کو شہید کر دیا گیا ہے۔ تو آپ نے مسلم بن عقیل کے بیٹوں سے مشورہ کے بعد یزید سے ملاقات کا فیصلہ کر لیا۔ حضرت مسلم بن عقیل کے بیٹے بھی آپ کے ساتھ تھے اور اسی مقام سے کوفہ کی بجائے شام کا سفر شروع کیا۔ ابن زیاد اور شر جو مسلم بن عقیل کے قتل میں براہ راست شریک اور ملوث تھے انہوں نے سمجھ لیا کہ اگر حسینؑ یزید کے پاس پہنچ گئے تو اصل سازش عیاں ہو جائے گی اور مفاہمت ہو جائے گی۔ چنانچہ انہوں نے آپ کا راستہ روکا اور اپنے ہاتھ پر یزید کی بیعت کا مطالبہ کیا۔ سیدنا حسینؑ نے اس موقع پر ارشاد فرمایا

ابن زیاد کے ہاتھ پر یزید کی بیعت؟ خدا کی قسم یہ میری موت کے بعد ہی ممکن ہے۔ سیدنا حسینؑ کا یہ فیصلہ صبرِ حق تھا اور غیرت حسینؑ کا یہی تقاضا تھا۔ پھر میدان کر بلا میں سیدنا حسینؑ نے جو تین شرائط پیش کیں، ان پر آئمہ اہل سنت اور آئمہ اہل تشیع متفق ہیں اور دونوں طبقوں کی کتابوں میں موجود ہیں۔ جو تاریخ ابن کثیر، تاریخ طبری اور شیعہ کی مشہور کتاب "الشافی" میں مرقوم و مرسم ہیں کچھ یوں ہیں۔

"سیری تین باتوں میں سے ایک بات پسند کر لو" یا میں اس جگہ لوٹ جاتا ہوں جہاں سے آیا ہوں۔
 "یا تم میرے راستے سے ہٹ جاؤ اور مجھے یزید کے پاس جانے دو۔ کہ میں اپنا ہاتھ یزید کے ہاتھ پر رکھ
 دیتا ہوں، وہ میرا عم زاد ہے۔ پھر وہ میرے متعلق خود اپنی رائے قائم کر لے گا۔
 "یا پھر مجھے مسلمانوں کی سرحدات میں سے کسی سرحد کی طرف روانہ کر دو تو میں وہیں کا باشندہ بن
 جاؤں گا پھر جو نفع اور آرام وہاں کے لوگوں کو حاصل ہو گا وہی مجھے بھی مل جائے گا۔ اور جو نقصان اور
 تکلیف وہاں کے لوگوں کو ہو گی وہی مجھے بھی پہنچے گی۔ (الثانی ص ۷۱)
 ان شرائط کے مطالعہ کے بعد کسی تحقیق کی گنجائش نہیں رہ جاتی اور حقائق کھل کر، ابھر کر اور نکھر کر
 سامنے آجاتے ہیں۔

جو لوگ آج حق و باطل کے خانہ ساز معرکے اٹھارے ہیں اور فرقہ واریت کو ہوا دے رہے ہیں۔ ان کی
 ساری خرمستیاں سہائی دولت، اشتہری حیلوں، حکمی تجبر اور مختاری چالوں کا مظہر کامل ہیں۔ یہود و مجوس
 کی ساری تگ دو اس نکتہ پر مرکوز ہے کہ تاریخ، ادب، سیاسیات، سماجیات اور اعتقادات کے ہر ہر
 گوشے میں شرک اور نفاق کے سانچوں میں ڈھلے ہوئے بت کھڑے کر دیئے جائیں۔ میدان جنگ میں
 عبرتناک شکست اور ذلت آمیز موت سے بچنے کے لیے دوچار ہونے والے اعداء رسول و اصحاب رسول
 کے پاس یہی ایک انتہائی حربہ تھا جو پوری قوت سے مسلح آرنایا گیا۔ اور آرنانے والے وہی تھے کہ
 فتنہ سازش اور شرک و نفاق جن کی فطرت و طبیعت، ضمیر و ضمیر، سرشت و خصلت اور فکر و نہاد کے اجزاء
 ترکیبی ہیں۔ جس کا دردناک مظاہرہ شہادت عثمانؓ کی صورت میں ہو چکا تھا۔

بندگی "بو تراب" کا نعرہ سرزمینِ عجم کو اسی لئے راس اور خوش آیا کہ یہاں صنم پرستی، شاہ
 پرستی، اور شخصیت پرستی مزاجوں کا حصہ ہو چکی تھی۔ جہاں بندگی طاقت و دولت آئین ہائے کھنہ و
 نو کے تین واحد کا درجہ رکھتی تھی، ایسی رت میں، ایسے ماحول میں اور ایسے موسم میں خبیثانِ عجم، یہود و
 مجوس کے لئے سازگاری ہی سازگاری تھی۔ چنانچہ ملت ابراہیمی کی حالگیر وحدت کو پارہ پارہ، اور امت
 محمدیہ کی ابدی شوکت و سلطوت کو مجروح و منسوخ کرنے کے لئے آل رسول ﷺ کو ظلم و ستم کا نشانہ بنایا
 گیا اور کربلا مقتل گاہ آل رسول بنا دی گئی۔ سبط رسول شہید کر دیئے گئے اور انہی کے نام پر ایک نیا
 دین نکھڑا گیا۔ ایک نیا دھرم متعارف کرایا گیا جس کے پجاری و بیوپاری گذشتہ تیرہ سو سال سے اسلام
 کے صدر اول میں اپنی جائگاہ ہزیمتوں کا انتقام لے رہے ہیں لیکن یہ دین اسلام ہے کہ خون صحابہ اور
 اسوہ و آثار اصحاب رسول اس ناقابل تفسیر قلعہ کی فصیلیں ہو گئی ہیں۔ جب تک دنیا قائم ہے حسینؑ
 کا نام گونجنار ہے گا اور اسلام کی آبیاری کے لئے جان و مال قربان کرنے والوں (صحابہ کرامؓ) کا نام بھی
 تابد تابد رہے گا۔